

केश कला बोर्ड अध्यक्ष ने किया महंगाई राहत कैम्प का निरीक्षण



नोखा के जांगलू में केश कला बोर्ड अध्यक्ष महेन्द्र गहलोत (बीच में) ने महंगाई राहत कैम्प का निरीक्षण किया।

बीकानेर, (कासं)। राजस्थान केश कला बोर्ड अध्यक्ष महेन्द्र गहलोत ने बुधवार को नोखा विधानसभा क्षेत्र के जांगलू गांव में आयोजित महंगाई राहत कैम्प का निरीक्षण किया तथा अब तक वंचित लोगों को रजिस्ट्रेशन करवाने के लिए प्रेरित किया।

केश कला बोर्ड अध्यक्ष ने कहा कि बड़ी महंगाई के दौर में राज्य सरकार द्वारा आमजन को राहत पहुंचाने के उद्देश्य से किया गया कार्य अनुकरणीय है। महंगाई राहत कैम्प के माध्यम से प्रदेश के नागरिकों को सामाजिक एवं स्वास्थ्य की सुरक्षा भी प्रदान की जा रही है। इसके अतिरिक्त प्रशासन गांवों के संग अभियान से आमजन अपने कार्य मौके पर ही करा सकेगे।

केश कला बोर्ड के अध्यक्ष ने कहा कि हम सबकी यह सामूहिक जिम्मेदारी है कि अब तक वंचित वृद्धजन व जरूरतमंद व्यक्ति को कैम्प तक पहुंचाकर उनका रजिस्ट्रेशन करवाएं एवं संबंधित योजनाओं का लाभ दिलाने में मदद करें। केश कला बोर्ड अध्यक्ष ने कहा कि मुख्यमंत्री अशोक गहलोत का महंगाई राहत शिविरों के माध्यम से आमजन को राहत देने का संकल्प साकार हो रहा है।

सभी पात्र लोगों को संबंधित योजनाओं से जोड़कर लाभ देने तक

यह शिविर जारी रहेंगे। उन्होंने कहा कि राजस्थान मुख्यमंत्री चिरंजीवी स्वास्थ्य बीमा योजना के तहत 25 लाख रूपए तक के केशलेस इलाज तथा निःशुल्क अन्नपूर्णा फूड पैकेट योजना जैसी कल्याणकारी योजनाएं लागू करने वाला अग्रणी राज्य बन गया है। उन्होंने बताया कि उज्ज्वला योजना में पंजीकृत परिवारों को 500 रूपए में गैस सिलेंडर,

सामाजिक सुरक्षा योजना के तहत प्रतिमाह न्यूनतम 1000 रूपए पेंशन, इंदिरा गांधी शहरी रोजगार गारंटी योजना तथा धरेलू उपभोक्ताओं के लिए 100 यूनिट एवं कृषि उपभोक्ताओं के लिए 2000 यूनिट बिजली निःशुल्क देने जैसी योजनाओं का लाभ शिविरों के माध्यम से दिया जा रहा है।

इस दौरान एसडीएम कल्पित

सिवरान, अशोक कुमार सांगवा, बीडीओ जसवंत सिंह विश्‍नोई, बनवारी लाल सियाग, हेतराम बेनीवाल, शिवरतन सहित जनप्रतिनिधिगण एवं विभागीय अधिकारी उपस्थित थे। केशकला बोर्ड अध्यक्ष महेन्द्र गहलोत ने नोखा सेन प्रीमियर लीग क्रिकेट मैच के शुभारंभ किया। उन्होंने कहा कि ऐसे आयोजन आपसी भाईचारा और

■ सभी पात्र लोगों को संबंधित योजनाओं से जोड़कर लाभ देने तक यह शिविर जारी रहेंगे

■ केशकला बोर्ड अध्यक्ष महेन्द्र गहलोत ने नोखा सेन प्रीमियर लीग क्रिकेट मैच का शुभारंभ किया

सामाजिक समरसता बरकरार रखने के लिए महत्वपूर्ण होते हैं।

ऐसे आयोजन सतत रूप से होने चाहिए, जिससे युवाओं को खेल के क्षेत्र में प्रतिभा दिखाने के बेहतरीन अवसर मिले। केश कला बोर्ड के अध्यक्ष महेंद्र गहलोत गुरवार को विभिन्न कार्यक्रमों में शिरकत करेंगे। गहलोत प्रातः 9 बजे जांगलू से प्रस्थान कर प्रातः 10 बजे लालमदेसर, 11 बजे बासी बरसिंगसर, 12 बजे भोलासर, दोपहर 1 बजे अक्कासर, 2 बजे कोलासर, 3 बजे पलाना, 4 बजे उदयारामसर में सामाजिक एवं स्थानीय ने कार्यकर्ताओं से मुलाकात करेंगे।

बाइक सवार से लूट की वारदात

हनुमानगढ़, (कासं)। जिले के गोलुवाला थानाक्षेत्र में 3 अज्ञात बदमाशों ने मंगलवार देर रात बाइक सवार से नकदी, मोबाइल, पर्स और जरूरी कागजात लूट लिए।

पीड़ित की रिपोर्ट पर पुलिस ने मामला दर्ज कर जांच शुरू कर दी है। थानाक्षेत्र में लूट की यह दूसरी वारदात है। इससे पहले भी एक सुनार की दुकान पर पिस्तौल के दम पर लूट की वारदात सामने आई थी। उस मामले में भी पुलिस को अभी तक कोई सफलता हाथ नहीं लगी है।

जांच अधिकारी एसएसआई रामप्रताप ने बताया कि राजपाल (42) पुत्र कृष्णलाल बिशोई निवासी बिलोचावाली ने रिपोर्ट दी कि मंगलवार रात 10 बजे वह पीलीबंगा से अपने गांव बिलोचावाली आ रहा था। रास्ते में नहर की पुलिया पर 3 अज्ञात व्यक्ति जिनके पास में लोहे की पाहंप पर गंडासा लगाया हुआ था। उन्होंने उसको रोक लिया और जान से मारने की धमकी देकर लूटपाट की। पीड़ित राजपाल ने पुलिस को बताया कि तीनों लूटेरों ने उसकी जेब में रखा मोबाइल और पर्स छीन लिया। तीनों लूटेरों ने गंडासे से बाइक को लाइटर पर बार करते हुए उसे तोड़ दिया। राजपाल के साथ भी मारपीट की। उसने बताया कि उसके पर्स में 2500 रूपए, जरूरी कागजात और मोबाइल में दो सिम थी वो सभी तीनों लूटेरे ले गए। हाल बिलोचावाली की ज्वेलर्स की दुकान पर दिनराहाड़े दो बाइक सवार लूटेरे पिस्तौल के दम पर जेवरत ले गए थे।

सार-समाचार

नोखा न्यायालय में किया योग

नोखा, (कासं)। अन्तर्राष्ट्रीय योग दिवस पर बुधवार को राजस्थान उच्च न्यायालय के निर्देशानुसार तालुका विधिक सेवा समिति, नोखा द्वारा योग शिविर का आयोजन किया गया। अपर जिला न्यायाधीश मुकेश कुमार एवम न्यायिक मजिस्ट्रेट, नोखा विकास कुमार अग्रवाल ने योग का अभ्यास करवाते हुए योग के महत्व के बारे में समझाया। साथ ही उन्होंने कहा आज हम गर्व के साथ योग दिवस मना रहे हैं, जो विश्व भर में मानसिक व शारीरिक स्वास्थ्य और आत्मा की प्रगति के लिए महत्वपूर्ण है। उन्होंने बताया कि योग एक प्राचीन भारतीय विज्ञान है, जो शरीर, मन और आत्मा को संतुलित करने और सुखमय जीवन की प्राप्ति के लिए मान्यता प्राप्त है। इस मौके पर न्यायालय के कार्मिकों सहित एडवोकेट व अन्य लोगों ने भी योगाभ्यास करते हुए योग का महत्व समझा। वहीं केन्द्रीय कारागृह में अन्तरराष्ट्रीय योग दिवस मनाया गया। इस कार्यक्रम में मुख्य अतिथि जेल अधीक्षक आर अनन्तेश्वरन् एवं आर्ट ऑफ लिविंग संस्थान की सरिता चौधरी प्रोजेक्ट पब्लिश ट्रेनर व कमलकांत सुथार युवाचार्य उपस्थित हुए। आर्ट ऑफ लिविंग संस्थान के प्रोजेक्ट पब्लिश ट्रेनर व युवाचार्य के द्वारा योग दिवस 2023 की थीम वसुधैव कुटुम्बकम के सिद्धांत पर रश्मि वर्ल्ड वन हेल्थ के बारे में बताया गया है व कारागृह में सजायाफता व विचाराधीन बंदियों को विभिन्न आसनों से योग कराया। इस दौरान कारापाल राजेश योगी रामनिवास उप कारापाल सुभाषचन्द्र दिलावर खान विनोद कुमार देवांक शर्मा मुख्य प्रहरी विजयपाल सहित जेल व संस्था स्टाफ मौजूद था।

‘पेट्रोल, डीजल का स्टॉक रखें’

बीकानेर, (कासं)। जिला मजिस्ट्रेट और जिला कलेक्टर भगवती प्रसाद कलाल ने आगामी मानसून के दौरान बाढ़ और अतिवृष्टि की स्थिति में प्रभावित क्षेत्र के उपभोक्ताओं को रसोई गैस और पेट्रोल, डीजल उपलब्ध करवाने के लिए संबंधित एजेंसियों को अपने यहां निर्धारित स्टॉक आरक्षित रखने के आदेश जारी किए हैं। इस संबंध में जारी आदेशानुसार प्रत्येक गैस एजेंसियों को अपने अधिकृत गोदाम में 25 घरेलू रसोई गैस सिलेंडर 30 सितंबर तक स्टॉक में आरक्षित रखने होंगे। इसी प्रकार मानसून के दौरान बाढ़ या अतिवृष्टि की स्थिति में प्रभावित क्षेत्रों में पेट्रोल, डीजल की मांग और सुविधानुसार उपभोक्ताओं को उपलब्ध कराने के लिए जिले के प्रत्येक पेट्रोल पंप पर 2000 लीटर डीजल व 1000 लीटर पेट्रोल का स्टॉक आरक्षित रखने के आदेश दिए गए हैं।

श्रीगणेश विवाहोत्सव का समापन

अनुपगढ़, (कासं)। श्री गणेश मंदिर में पांच दिवसीय श्री गणेश विवाह उत्सव और रिद्धि सिद्धि मूर्ति स्थापना कार्यक्रम का आज समापन हो गया। कार्यक्रम के दौरान सैकड़ों की संख्या में श्रद्धालु श्री गणेश मंदिर पहुंचे। अग्रवाल समाज की ओर से आयोजित कार्यक्रम में लंार भी लगाया गया। सुबह से ही महिलाओं ने मंदिर में मंगल गीत गाए। श्री गणेश मंदिर के पुजारी राजेश शास्त्री ने बताया कि श्री गणेश जी के विवाह उत्सव और रिद्धि सिद्धि मूर्ति स्थापना को लेकर स्थानीय श्रद्धालुओं में काफी उत्साह है। मंदिर कमेटी के अध्यक्ष रामनिवास अग्रवाल की ओर से श्रद्धालुओं के लिए विशेष व्यवस्थाएं भी की गई हैं। श्री गणेश मंदिर में आयोजित श्री गणेश विवाह उत्सव और रिद्धि सिद्धि मूर्ति स्थापना के अवसर पर सैकड़ों की संख्या में महिलाएं मंदिर पहुंचीं और मंगल गीत गाए। अजय अग्रवाल ने बताया कि पूरे शहर में कार्यक्रम को लेकर निमंत्रण पत्र बांटे गए थे। पांच दिवसीय कार्यक्रम को लेकर मंदिर परिसर में विभिन्न कार्यक्रमों का आयोजन हुआ। श्री गणेश मंदिर के पुजारी राजेश शास्त्री ने बताया कि आज सुबह 8:15 बजे मंदिर परिसर में यज्ञ प्रारंभ किया गया और 11:15 बजे रिद्धि सिद्धि जी की मूर्ति स्थापना की गई और महाआरती का भी आयोजन किया गया। आज शाम 5:15 बजे श्री गणेश जी और रिद्धि सिद्धि की प्रतिमाओं को प्रथम भोग के रूप में छपन भोग लगाया जाएगा।

जूडों में जीते 5 मैडल

हनुमानगढ़, (कासं)। भीलवाड़ा में आयोजित हुई राजस्थान स्टेट केडिट जूडो चैंपियनशिप में हनुमानगढ़ के जूडो खिलाड़ियों ने शानदार प्रदर्शन करते हुए 2 गोल्ड सतत 5 मैडल जीते हैं। खिलाड़ियों के बुधवार को हनुमानगढ़ पहुंचने पर नगर परिषद सभापति गणेश राज बंसल ने खिलाड़ियों से मुलाकात की और उनका मुंह मीठा कराया। जूडो चैंपियनशिप में 81 किलोग्राम भार वर्ग में साजन कुमार ने गोल्ड मैडल, 50 किलोग्राम भार वर्ग में सोनू कुमार ने गोल्ड मैडल और 66 किलोग्राम भार वर्ग में नवीन कुमार ने सिल्वर मैडल जीते। इसी तरह 73 किलोग्राम भार वर्ग में हंसिर ने ब्रॉज मैडल, 90 किलोग्राम भार वर्ग में धीरज शर्मा ने ब्रॉज मैडल सहित हनुमानगढ़ का नाम रोशन किया। खिलाड़ी पदक जीतकर हनुमानगढ़ पहुंचने पर बुधवार को नगर परिषद सभापति गणेश राज बंसल ने खिलाड़ियों से मुलाकात की और उनका मुंह मीठा करवाकर उनकी खिलाडिा अफजाई करते हुए बधाई दी। इस मौके पर जिला जूडो संघ सचिव विनीत बिस्नोई, जूडो कोच ओमप्रकाश, अभयजोत, टीम प्रभारी राजेश कुमार ने खिलाड़ियों और उनके परिजनों को बधाई दी।

मतदाताओं को किया जागरूक

अनुपगढ़, (कासं)। पब्लिक पार्क में मतदाता जागरूकता अभियान के तहत उपखंड अधिकारी प्रियंका तलानिया ने मतदाताओं को निष्पक्ष और बिना डर के मतदान करने की शपथ दिलाई। उपखण्ड अधिकारी प्रियंका तलानिया ने बताया कि जिन्होंने 18 वर्ष की आयु पूर्ण कर ली है उनके वोट बनाना अत्यंत आवश्यक है। उन्होंने कार्यक्रम में उपस्थित सभी लोगों से अपील की है कि जो 18 वर्ष के हो चुके हैं, वह अपना वोट जरूर बनाएं। उपखण्ड अधिकारी ने बताया कि अनुपगढ़ के विधानसभा के सभी बूथों पर मतदाता जागरूकता अभियान के तहत मतदाताओं को शपथ दिलाई गई है। कार्यक्रम में शिक्षा विभाग के जिला कलेक्टर के द्वारा नियुक्त अधिकारी तेजपाल सिंह कार्यक्रम में उपस्थित रहे। उन्होंने मतदाताओं को मतदान के महत्व के बारे में बताया। तेजपाल सिंह ने बताया कि मतदान करना प्रत्येक मतदाता का अधिकार है और मतदाता को अपना मत निर्भीक होकर बिना लालच के करना चाहिए। उन्होंने बताया कि आगामी विधानसभा चुनावों को लेकर सभी बीएलओ को निर्देशित किया गया है कि जिन व्यक्तियों ने नियमानुसार 18 वर्ष की उम्र पूर्ण कर ली है, उनके वोट अवश्य बनाए जाएं।

ट्रेलर बेचने के नाम 26 लाख रुपये की धोखाधड़ी

नोखा, (कासं)। ट्रेलर बेचने के नाम पर 26 लाख रुपये लेकर धोखाधड़ी करने का मामला सामने आया है।

ट्रेलर मालिक ने पैसे लेने के बाद डॉक्यूमेंट ट्रांसफर नहीं किए। इस संबंध में नोखा के बिश्नोई धर्मशाला के पास रहने वाले रामस्वरूप बिश्नोई ने रिपोर्ट दी है। पीड़ित बताया आरोपी ने पैसे लेकर डॉक्यूमेंट ट्रांसफर नहीं किए और अब पैसे भी वापस नहीं लौटा रहा है। रामस्वरूप बिश्नोई ने बताया-जसरसर निवासी शंकरलाल जाट के साथ ट्रेलर को लेकर 26 लाख रूपए का सौदा हुआ था। 11 मार्च 2023 को ट्रेलर मालिक शंकरलाल को 25 लाख रूपए पड़वांस दे दिए।

वहीं एनओसी देने पर एक लाख रूपए देने की बात हुई थी। शंकर लाल ने सेल लेटर भी लिख दिया था। अप्रैल में एनओसी लाकर दी, तो बाकी एक लाख रूपए भी दे दिए। रामस्वरूप ने बताया गाड़ी नाम ट्रांसफर करवाने के लिए आरटीओ गया तो उन्होंने कहा गाड़ी मालिक ने आपत्ति दे रखी है। ऐसे में वे गाड़ी आपके नाम ट्रांसफर नहीं हो सकती। बीच में सौदा करवाने वाले नोखा निवासी जगदीश प्रसाद पाणेचा

■ पैसे लेकर डॉक्यूमेंट ट्रांसफर नहीं किए, 5 लाख रूपए और मांगे, धोखाधड़ी का मुकदमा दर्ज

■ सौदे के मुताबिक शंकरलाल को 26 लाख रूपए दे दिए, फिर भी आरटीओ में आपत्ति दे दी

को पूरा घटनाक्रम बताया। पीड़ित ने बताया कि सौदे के मुताबिक शंकरलाल को पूरे 26 लाख रूपए दे दिए। इसके बाद भी आरटीओ में आपत्ति दे दी। इससे गाड़ी मेरे नाम ट्रांसफर नहीं हो रही है। अब शंकरलाल अपनी आपत्ति वापस लेने के लिए 5 लाख की और मांग रहा है। थानाधिकारी ईश्वर प्रसाद जांगिड़ ने बताया-पीड़ित की रिपोर्ट पर मामला

दर्ज कर लिया है। अवेध पिस्तौल सहित दबोचा : अवेध हथियार रखने वालों की घरपकड़ करने और बदमाशों में भय पैदा करने के लिए पुलिस कार्रवाई जारी है। शहर के साथ ही अब कस्बों में भी अवेध हथियार रखने के मामले सामने आ रहे हैं। लुणकरसर पुलिस को इस मामले में सफलता मिली है।

लुणकरसर पुलिस ने एक व्यक्ति को अवेध पिस्तौल, 13 जिंदा कारतूस व तीन कारतूस के खाली खोल सहित गिरफ्तार किया है। अब उसके खिलाफ आर्मस एक्ट के तहत मामला दर्ज किया गया है। पुलिस ने लुणकरसर के चक 8 बीएचडी निवासी आरोपी ओमप्रकाश के अवेध पिस्तौल, 13 जिंदा कारतूस व तीन कारतूस के खाली खोल के साथ गिरफ्तार किया है।

थानाधिकारी चन्द्रजीत सिंह ने बताया कि मुखबिर की सूचना पर एस आर धर्मवीर मय जाबते रात्रि को 264 आर. डी. उदाणा फांटा पर पहुंचकर वहां खड़े व्यक्ति की तलाशी ने पर पिस्तौल व कारतूस मिले। पुलिस ने आरोपी ओमप्रकाश के मामला दर्ज एक अन्य को नामजद भी किया है।

संस्कार निर्माण शिविर सम्पन्न

बीकानेर, (कासं)। बालिकाएं विभिन्न राज्यों की साडियों का प्रदर्शन कर रही थी, तो कुछ विद्यार्थी डांस में धमाल मचा रहे थे। यह दृश्य था नोखा रोड स्थित अहं इंग्लिश एकेडमी में आयोजित सात दिवसीय संस्कार निर्माण शिविर के समापन समारोह का।

बुधवार को संस्कार निर्माण शिविर के समापन समारोह के मुख्य अतिथि राजनेता दिलीप पुरी, मुख्य वक्ता ज्योतिप्रकाश रंगा, विनय हर्ष, रेशमा वर्मा, रेनु खत्री एवं जगदीश चुग का आतिथ्य रहा। संस्था सचिव सुरेंद्र कुमार डागा ने बताया कि शिविर के समापन अवसर पर प्रतिभागियों ने जो सात दिन में शिक्षा ग्रहण की उसका प्रदर्शन किया।

इस दौरान विद्यार्थियों ने सांस्कृतिक प्रस्तुतियों के साथ फायर लेस की विभिन्न व्यंजनों, हेयर स्टाइल, मेकअप, स्केचिंग आर्ट एंड क्राफ्ट के हुनर का प्रदर्शन किया। विद्यार्थियों ने शिविर समापन एवं योग दिवस पर अनेक प्रस्तुतियां दीं। संस्था एमडी रमा डागा ने बताया कि 15 जून से शुरू हुए सात दिवसीय संस्कार निर्माण शिविर में विद्यार्थियों को संस्कारों से परिपूरित करने का प्रयास किया गया। गौतमलब है अहंम स्कूल अपना 25 वां स्थापना दिवस मना रहा है।

लक्ष्मीनाथ पार्क में स्थाई बागवान लगाने की मांग

बीकानेर, (कासं)। लक्ष्मीनाथ पार्क की विभिन्न समस्याओं के समाधान के लिए लक्ष्मीनाथ मंदिर विकास एवं पर्यावरण समिति के सचिव सीताराम कच्छवा ने नगर विकास न्यास के सचिव यशपाल आहूजा से भेंट कर लक्ष्मीनाथ पार्क में स्थाई बागवान तथा चौकीदार लगाने की मांग की।

पार्क परिसर में स्थित टूटे टॉयलेट की मरम्मत कराने, ओपन जिम की मशीनों की मरम्मत कराने, व्यायाम की नई मशीनें स्थापित करने तथा चार नई साइकिल मशीन लगाने, पार्क स्थित दोनों फव्वारों का सुबह 7:00 बजे से 9:00 बजे तक एवं शाम को 7:00

बजे से 10:00 बजे तक संचालित करने तथा बंद पड़ी लाइटों को चालू करने आदि विभिन्न समस्याओं के संबंध में ज्ञापन दिया।

सीताराम कच्छवा ने बताया कि वर्ष 2013 में जब सार्वजनिक निर्माण विभाग द्वारा नगर विकास न्यास को श्री लक्ष्मीनाथ पार्क हैंडओवर किया गया था, तब 5 कर्मचारी थे। जबकि वर्तमान में केवल एक कर्मचारी है। वह भी केवल दो घंटे के लिए आता है। इससे पार्क में अव्यवस्था हो रही है। नियमित कटाई नहीं होने से पार्क की दूब बहुत बढ़ चुकी है हेज की कटाई, छटाई नहीं हो पा रही है।

बीमारियों से बचाव की जानकारी दी

बीकानेर, (कासं)। बेटरनी विश्वविद्यालय के पशु जैव विविधता संरक्षण केन्द्र, बीकानेर द्वारा गाढ़वाला गांव में पशु स्वास्थ्य शिविर व पशुओं की देखभाल संबंधित जागरूकता कार्यक्रम आयोजित किया गया।

केन्द्र के प्रभारी डॉ. मोहनलाल चौधरी ने बताया कि शिविर में पशुपालकों को पशुओं में होने वाली विभिन्न बीमारियों के कारण वहां रोकथाम की जानकारी प्रदान की गई। डॉ. नरसीराम गुजर ने पशुओं को विभिन्न बीमारियों से बचाव हेतु कुमिनाशक दवा एवं टीकाकरण के बारे में बताया।

जैतसर में पानी की पाइपलाइन टूटने से पेयजल संकट

श्रीगंगानगर, (कासं)। जिले के जैतसर में बुधवार दोपहर अचानक पेयजल पाइपलाइन टूट जाने से कस्बे की पानी की सप्लाई ठप हो गई। इससे जैतसर कस्बे, एक जीबी और तीन जीबी इलाके में पानी का संकट पैदा हो गया।

पानी की पाइपलाइन में डैमेज इतना ज्यादा है कि इसे अगले करीब 48 घंटे तक ठीक कर पाना संभव नहीं है। यह पाइप लाइन जैतसर के पास गांव तीन एलपी बी के पास स्थित है। इस पर से किसी वाहन के गुजरने से लाइन डैमेज हुई और हजारों लीटर पानी सड़क पर बह गया। पानी बहुत ज्यादा

■ दो दिन रह सकता है पानी का संकट, मरम्मत में जुटे कर्मचारी

हो जाने पर इसे लोगों ने पास के खेतों में छोड़ दिया। पाइपलाइन टूट जाने से ज्यादातर घरों में पानी स्टोरेज कर लिया है, लेकिन जिन घरों में पानी का स्टोरेज नहीं हुआ है वहां पानी की दिक्कत आएगी। जलदाय विभाग के अधिकारी अगले 48 घंटे में सप्लाई सुचारू होने की उम्मीद कर रहे हैं। दो जोन में बंटा है जैतसर कस्बे में पानी की सप्लाई के लिहाज से कस्बे को गौशाला जोन और धाणक मोहल्ला जोन में बांटा गया है। गौशाला जोन के घरों में पानी के स्टोरेज के लिए पर्याप्त प्रबंध हैं।

यह पाइपलाइन बुधवार दोपहर बारह बजे टूटी। जैतसर के पीएचईडी

ऑफिस से बुधवार सुबह सात बजे पानी की सप्लाई शुरू की गई थी। यह सप्लाई दोपहर बारह बजे तक चली। ऐसे में ज्यादातर घरों में पानी स्टोरेज कर लिया है, लेकिन जिन घरों में पानी का स्टोरेज नहीं हुआ है वहां पानी की दिक्कत आएगी। जलदाय विभाग के अधिकारी अगले 48 घंटे में सप्लाई सुचारू होने की उम्मीद कर रहे हैं। दो जोन में बंटा है जैतसर कस्बे में पानी की सप्लाई के लिहाज से कस्बे को गौशाला जोन और धाणक मोहल्ला जोन में बांटा गया है। गौशाला जोन के घरों में पानी के स्टोरेज के लिए पर्याप्त प्रबंध हैं।

स्काउट-गाइड को सिलाई, ब्यूटीशियन, पेंटिंग, हैणडीक्राफ्ट का प्रशिक्षण

बीकानेर, (कासं)। राजस्थान राज्य भारत स्काउट गाइड स्थानीय संघ गंगाशहर के तत्वावधान में आयोजित कौशल विकास प्रशिक्षण शिविर का समापन समारोह संत खेतेश्वर धवन खेतेश्वर बस्ती में आयोजित किया। सीओ स्काउट जसवंत सिंह राजपुरोहित ने बताया कि 17 मई से प्रारम्भ शिविर में 160 संभागीयों ने भाग लिया। इस दौरान सिलाई, मेहेंदी, ब्यूटीशियन, पेंटिंग, हैंडीक्राफ्ट, कंप्यूटर, इंग्लिश स्मोकन, नृत्य आदि विषयों का प्रशिक्षण दिया गया। समापन अवसर पर अतिथि के रूप में सहायक राज्य संगठन आयुक्त मान महेंद्र सिंह भाटी, गंगाशहर थाना अधिकारी गौरव बोहरा, अतिरिक्त जिला शिक्षा अधिकारी माध्यमिक शिक्षा सुनील बोड़ा, समाजसेवी किशन जोशी, पूर्व जिला शिक्षा अधिकारी सुरजाराम राजपुरोहित, मंदिर ट्रस्ट अध्यक्ष श्याम सिंह पुनाडिया, डॉ मनीष गहलोत, स्थानीय संघ गंगाशहर के प्रधान भवानीशंकर जोशी, उपप्रधान गिरिराज



स्काउट-गाइड के कौशल विकास प्रशिक्षण शिविर के समापन पर रंगारंग नृत्य की प्रस्तुतियां देते प्रतिभागी।

खेरिवाल आदि उपस्थित थे। शिविर के तहत बनाई गई कृतियों की प्रदर्शनी का अवलोकन अतिथियों द्वारा किया गया और प्रतिभागियों द्वारा विभिन्न सांस्कृतिक नृत्य प्रस्तुत किए

गए। गंगाशहर थाना अधिकारी गौरव बोहरा ने बताया कि ऐसे शिविर बच्चों की अभिरूचि को नवीन दिशा प्रदान करते हैं। अतिरिक्त जिला शिक्षा अधिकारी बोड़ा ने कहा कि स्काउट

गाइड गतिविधियों के माध्यम से विद्यार्थी अपने चौमुखी विकास की ओर अग्रसर होता है। सहायक राय संगठन मान महेंद्र सिंह भाटी ने बताया कि स्काउट गाइड गतिविधियों के माध्यम

■ शिविर के तहत बनाई गई कृतियों की प्रदर्शनी का अवलोकन अतिथियों द्वारा किया गया

से युवाओं का व्यक्तित्व निखरता है। साथ ही कौशल से आर्थिक सुदृढ़ता मिलती है। शिविर में श्रेष्ठ प्रदर्शन के लिए मंदिर ट्रस्ट अध्यक्ष श्याम सिंह ने श्रेष्ठ प्रदर्शन वाले बच्चों को पुरस्कार प्रदान किए।


इस अवसर पर हुलास सिंह राजपुरोहित, राणसिंह, प्रशिक्षक माया, ममता, सीमा, रेखा, सिमोना, केशला आदि उपस्थित थे। शिविर संचालक भवानी शंकर राजपुरोहित एवं संस्था प्रधान छोटू लाल गहलोत ने अतिथियों का आभार व्यक्त किया। कार्यक्रम का संचालन खुशी गहलोत ने किया।

‘आखर उजास’ की दूसरी कड़ी हिन्दी भाषा को समर्पित

बीकानेर, (कासं)। प्रज्ञा लाधा संस्थान के साहित्यिक नवाचार एवं नव पहल के तहत सहयोगी संस्था स्व नरपत सिंह सांखला के साझा आयोजन ‘आखर उजास’ की दूसरी कड़ी हिन्दी भाषा को समर्पित रही।

कार्यक्रम में ख्यातनाम वरिष्ठ कवि अनिरुद्ध उमट ने अपने चर्चित काव्य संग्रह ‘कह गया जो आता हूँ’ अभी तस्वीरों से जा चुके चेहरे’ एवं संलाप से अपनी लोकप्रिय कविताओं का वाचन किया। जिसमें प्रमुख है एक-एक कर सभी उतरे कुंएं में, बनाने भीतर ही दरवाजा, किसी की भी आवाज नहीं सुनाई दी फिर कभी....., छोड़ गए थे पिता जो वसोयत, उसमें कुद साफ-साफ थे निर्देश याद रखना तुम्हारी हठ में मुझे रोना आ जाता था..... प्रेम की खोज में समुद्र भी सड़क है। प्रथमी भी संद्रुक/जो लोग खोज में नहीं है।

वे प्रेम में है... एवं अंगुठे से आसमान पर लकीरें खींच कोई उस तरफ फांद गया... के साथ अपनी अनेक रचनाओं की शानदार प्रस्तुति से यह साफ हो जाता है कि उमट जीवन की नम



वरिष्ठ साहित्यकार कमल रंगा ने ‘आखर उजास’ की दूसरी कड़ी हिन्दी भाषा को समर्पित कार्यक्रम को संबोधित किया।

और सबसे महीन वस्तुओं को कविता में वरिष्ठ साहित्यकार-रंगकर्म मधु आचार्य प्राण देना जीवन में मरम को पोसने का ने कहा कि उमट की कविताएं हिन्दी कवि कर्म करते हैं। तभी तो हम कह सकते हैं कि उमट अपनी घनीभूत संवेदनाओं के चलते महीन चीजें पकड़ने में सक्षम हैं। कार्यक्रम की अध्यक्षता करते हुए का प्रयास कर रही है।